



ရိုးမကမ်းခြေ ဇာတ်လမ်းများ

ကျွန်းစဉ်ပြေစောခက်၊ ခိုင်နုန်းစံ၊ ပွန်(ကျောက်ဖြူ)
(အမျိုးသားစာပေဆုရ)





ကျွန်းစဉ်မြေ စောခက်

မွန်မြတ်နုလုံးသား

ရသစာပေ မြစ်ပြင်ကျယ်မှာ ကျင်လည် ကူးခတ်လာခဲ့သည် မှာ နှစ်ပေါင်း အတော်ကြာပါပြီ။ ယခုလည်း ရွက်နှင့်နေဆဲ ဝါယမစိုက်နေဆဲပါ။ ။ ပေးဆပ်မှုပေါင်းများစွာဖြင့် လျှောက်လှမ်းနေသော ကိုယ့်စာပေခရီးလမ်းမှာ လက်တွဲလိုသူများကို စေတနာ အရင်းခံသော မေတ္တာပြည့် နှလုံးသားဖြင့် ထာဝရ ကြိုဆိုလျက်ပါ။

သွေးချင်းစာပေ ရောင်းရင်းများ နဲ့ အတူ လက်တွဲ လျှောက်လှမ်းနိုင်ရေးအတွက် "ရိုးမ အလင်္ကာစာပေပိုင်း"ကို တည်ထောင်ပြီး ဝတ္ထုတို စုစည်းမှု (၃)အထိ ထုတ်ဝေခဲ့ပြီး ဖြစ်သည်။ ။ ဆက် ကာဆက်ကာ အကောင်အထည် ဖော်နိုင်ရေးအတွက် ဇွဲ၊ သတ္တိ၊ အားမာန်တို့ ဖြင့် အစဉ်ကြိုးစားလျက် ရှိပါသည်။ ။

ယခု စာပေချစ်စိတ်ကို နှလုံးသားမှာ သန္ဓေတည်ပြီး မွေးဖွားခဲ့ကြသော ကလောင်ညီမငယ် နှစ်ဦးက အတူလက်တွဲပြီး စာအုပ်ထုတ်ဝေလိုသည် ဟု ဆန္ဒပြုလာသည့်အတွက် ကိုယ့်အကြိုက် သူတို့ အကြိုက်များကို စုစည်းပြီး စာဖတ်သူများ အကြိုက်တွေ့စေရန် ကြိုးစားထားပါသည် ဟူ၍ ညွှန်းဆို လိုက်ပါရစေ။

လူလူချင်း မေတ္တာစိတ် ထားနိုင်ကြပါစေ
ကျွန်းစဉ်မြေ စောခက်
(၂၇. ၉. ၂၀၁၇)



ခိုင်နန်းစံ ရှင်းသန့်လေပြေ

ယခုထုတ်ဝေမည့် ဝတ္ထုတိုပေါင်းချုပ်မှာ ပညာရေးလမ်းဆုံမှ ပညာရေး မောင်နှမသုံးဦးထုတ် ဝေကြမည့် စာအုပ်ဖြစ်ပါသည်။ ဆရာကြီးကျွန်းစဉ်မြေစောခက်၊ မွန်(ကျောက်ဖြူ)၊ ခိုင်နန်းစံတို့ သုံးဦးစု ပေါင်းကြိုးစားထားကြပါသည်။

လူ့ဘဝ၊ လူသက်တမ်း တိုတိုလေးမှာ တွေ့ကြုံခံစား၊ ဖြစ်ပျက်သဘောတို့ ကို စာဖတ် ပရိသတ်တို့ ဆင်ခြင်စဉ်းစားတွေးတောနိုင်ကြစေရန် သုတရသတို့ ဖြင့် ရေးဖွဲ့ထားကြပါသည်။

ဆရာကြီး ကျွန်းစဉ်မြေ စောခက်မှာ "ဝတ္ထုတိုလောက"တွင် စာရေးကောင်းသည် ဟု နာမည် ကြီးနေသူဖြစ်ပါသည်။ ဆရာကြီးမှာ ရခိုင်ကမ်းရိုးတန်း၏ သဘာဝအလှနှင့် အာရက္ခန္ဓာယဉ်ဖွား ရခိုင် သားတို့ ၏ ရုန်းကန်လှုပ်ရှားမှုဘဝများကို သုတ၊ ရသ ဝတ္ထုတိုပေါင်းများစွာ ရေးသား၍ စာပေဆုများ ကို ဆွတ်ခူးကာ စာပေလောကကို အလှဆင်နေသူ ဖြစ်ပါသည်။

မွန် (ကျောက်ဖြူ)နှင့်တော့ ပြည်နယ်ပညာမှာ အတူနေ၊ အတူအလုပ်လုပ်နေကြသူဖြစ်သည်။ သူ့ဝတ္ထုလေးများကတော့ အချစ်ရနံ့၊ အလွမ်းရနံ့"တွေ သင်းပါသည်။

ကျွန်မကတော့ "ခိုင်နန်းစံ"ဟူသော နာမည်နှင့်လိုက်ဖက်စွာ "နန်းဆန်သော သမိုင်းရာဇဝင် ရခိုင်ဝတ္ထုများ ရေးဖွဲ့လေ့ရှိပါသည်။

မည်သို့ပင်ဆိုစေ ကျွန်မတို့ မောင်နှမ သုံးဦးကတော့ တစ်လှေတည်း
စီးကာ၊ တစ်ခရီးတည်း" ကို သွားနေခဲ့ သွားနေမြဲ ဖြစ်ပေရာ
ဆက်လက်ကြိုးစားသွားပါမည်ဟူ၍ ...

လေးစားစွာဖြင့်

ခိုင်နန်းစံ
၂၇ . ၉ . ၂၀၁၇



မွန် (ကျောက်ဖြူ)

မေတ္တာ စေတမန်

ကျွန်မ ရေးဖွဲ့သီကုံးခဲ့သော ဇာတ်လမ်းလှေလေးများ ကမ်းရိုးတန်း တစ်လျှောက် လှော်ခတ် ကူးလူးသွားလာခဲ့သည် မှာ နှစ်ပေါင်း ၃၀-ဝန်း ကျင်ခန့်ရှိခဲ့ပြီ။ ကမ်းရိုးတန်းတစ်လျှောက် ဇာတ်လမ်း လှေများ ပေါ်မှာ လိုက်ပါစီးမျောရသည် ကို စာဖတ်ပရိသတ်များ နှစ်သက်ခံစား ကြိုက်နှစ်သက်ကြ သည် ကို သိရသည့်အတွက် ဝမ်းသာကျေနပ် ကျေးဇူးတင်ခဲ့ရပါသည် ။

ဒီတစ်ခေါက်မှာ တော့ ကျွန်မ၏ စာပေ အစ်ကိုကြီးက ရိုးမ၏ သည် ဘက်ခြမ်းသို့ လက်တွဲ ခေါ်ယူလိုက်ပါပြီ။ မရိုးမဆန်းတဲ့ ကျွန်မတို့ စာပေမောင်နှမသုံးဦး၏ ကမ်းရိုးတန်းက ဇာတ်လမ်း လေးများကို မြည်းကြည့်ခံစားရင်း ဘင်္ဂလားပင်လယ်ရေပြင်ကြီးက တိုက်ခတ်နေသော သန့်ရှင်း လတ်ဆတ်သည့်လေကို ရှူရှိုက်ရသလိုမျိုး အေးချမ်းသာယာမှု ရှုနိုင်ကြပါလိမ့်မည်ဟု မျှော်လင့်မိပါ သည် ။

ကျေးဇူးတင်လျက်....။

မွန် (ကျောက်ဖြူ)

၂၈. ၉. ၂၀၁၇
